



Seduta plenarja

A8-0416/2018

29.11.2018

RAPPORT

dwar l-ugwaljanza bejn is-sessi u l-politiki tat-tassazzjoni fl-UE
(2018/2095(INI))

Kumitat ghall-Affarijiet Ekonomiċi u Monetarji
Kumitat għad-Drittijiet tan-Nisa u l-Ugwaljanza bejn is-Sessi

Rapporteurs: Marisa Matias, Ernest Urtasun

(Proċedura ta' kumitat kongunt – Artikolu 55 tar-Regoli ta' Proċedura)

WERREJ

Paġna

MOZZJONI GHAL RIŻOLUZZJONI TAL-PARLAMENT EWROPEW	3
OPINJONI TAL-MINORANZA	19
INFORMAZZJONI DWAR L-ADOZZJONI FIL-KUMITAT RESPONSABBLI	20
VOTAZZJONI FINALI B'SEJHA TAL-ISMIJET FIL-KUMITAT RESPONSABBLI	21

MOZZJONI GħAL RIŻOLUZZJONI TAL-PARLAMENT EWROPEW

dwar l-ugwaljanza bejn is-sessi u l-politiki tat-tassazzjoni fl-UE (2018/2095(INI))

Il-Parlament Ewropew,

- wara li kkunsidra l-Artikoli 2 u 3(3) tat-Trattat dwar l-Unjoni Ewropea (TUE),
- wara li kkunsidra l-Artikoli 8, 10, 11, 153 u 157 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Artikoli 23 u 33 tal-Karta tad-Drittijiet Fundamentali tal-Unjoni Ewropea,
- wara li kkunsidra l-Pjan ta' Azzjoni tal-UE dwar id-Drittijiet tal-Bniedem u d-Demokrazija 2015,
- wara li kkunsidra l-konklużjonijiet tal-Kunsill tas-16 ta' Ĝunju 2016 dwar l-ugwaljanza bejn is-sessi (00337/2016),
- wara li kkunsidra l-Patt Ewropew ghall-Ugwaljanza bejn is-Sessi ghall-perjodu 2011-2020 anness mal-konklużjonijiet tal-Kunsill tas-7 ta' Marzu 2011 (07166/2011),
- wara li kkunsidra l-Konvenzioni għall-Protezzjoni tad-Drittijiet tal-Bniedem u l-Libertajiet Fundamentali (ECHR) u b'mod partikolari l-Artikolu 14 tagħha li jipprobixxi d-diskriminazzjoni,
- wara li kkunsidra l-Patt Internazzjonali dwar id-Drittijiet Ekonomiči, Soċjali u Kulturali u r-rapport tan-NU tal-15 ta' Jannar 2016 bit-titolu "Final study on illicit financial flows, human rights and the 2030 Agenda for Sustainable Development" (L-istudju finali dwar flussi finanzjarji illeċċi, id-drittijiet tal-bniedem u l-Āġenda tal-2030 għall-Iżvilupp Sostenibbli) mill-Espert Indipendenti dwar l-effetti ta' dejn barrani u obbligi finanzjarji internazzjonali relatati oħra tal-istati fuq it-tgawdja shiħa tad-drittijiet tal-bniedem kollha, b'mod partikolari d-drittijiet ekonomiči, soċjali u kulturali,
- wara li kkunsidra l-Konvenzioni tan-NU dwar l-Eliminazzjoni ta' Kull Forma ta' Diskriminazzjoni kontra n-Nisa (CEDAW) tat-18 ta' Diċembru 1979,
- wara li kkunsidra d-Dikjarazzjoni u l-Pjattaforma ta' Azzjoni ta' Beijing adottati mir-Raba' Konferenza Dinjija dwar in-Nisa fil-15 ta' Settembru 1995, kif ukoll id-dokumenti ta' eżitu sussegwenti adottati waqt is-sessjonijiet speċjali tan-NU Beijing +5 (2000), Beijing +10 (2005), Beijing +15 (2010) u Beijing +20 (2015),
- wara li kkunsidra l-Konvenzioni tal-Kunsill tal-Ewropa dwar il-Prevenzjoni u l-Ġliedha Kontra l-Vjolenza fuq in-Nisa u l-Vjolenza Domestika (il-Konvenzioni ta' Istanbul), u l-Artikolu 3 tagħha, li jiddefinixxi t-terminu "ġeneru" bhala "r-rwoli, l-imġibiet, l-attivitàajiet u l-attributi mibnija soċjalment li soċjetà partikolari tikkunsidra xierqa għan-nisa u l-irġiel", u l-Konvenzioni Inter-Amerikana dwar il-Prevenzjoni, l-Ippenalizzar u l-Eliminazzjoni tal-Vjolenza fuq in-Nisa (il-Konvenzioni ta' Belem do Pará) tal-1994,

- wara li kkunsidra r-Riżoluzzjoni 70/1 tal-Assemblea Ĝenerali tan-NU tal-25 ta' Settembru 2015, bit-titolu "Transforming our world: the 2030 Agenda for Sustainable Development" (Nittrasformaw id-dinja tagħna: l-Aġenda tal-2030 għall-Iżvilupp Sostenibbli),
- wara li kkunsidra l-konvenzjonijiet ewlenin tal-Organizzazzjoni Internazzjonali tax-Xogħol (ILO) dwar l-ugwaljanza bejn is-sessi, inkluži l-Konvenzjoni dwar ir-Remunerazzjoni Indaq (Nru 100), il-Konvenzjoni dwar id-Diskriminazzjoni (Impjieg u Xogħol) (Nru 111), il-Konvenzjoni dwar il-Ħaddiema b'Responsabbilitajiet tal-Familja (Nru 156) u l-Konvenzjoni dwar il-Protezzjoni tal-Maternitā (Nru 183),
- wara li kkunsidra s-sottomissjoni kongunta lis-CEDAW ipprezentata miċ-Ċentru għad-Drittijiet Ekonomiċi u Soċċali (CESR), Alliance Sud, il-Global Justice Clinic fil-University School of Law ta' New York, Public Eye u n-Netwerk għall-Ġustizzja Fiskali (Tax Justice Network) bit-titolu "Swiss Responsibility for the Extraterritorial Impacts of Tax Abuse on Women's Rights" (Ir-responsabbiltà Žvizzera għall-Impatti Extraterritorjali tal-Abbuż Fiskali fuq id-Drittijiet tan-Nisa), li tenfasizza l-piż sproporzjonat tat-taxxa fuq in-nisa, b'mod partikolari n-nisa b'introjtu baxx u n-nisa fil-pajjiżi fil-faži tal-iżvilupp, li jirriżulta mit-telf ta' dħul pubbliku minħabba abbuż fiskali transfruntier,
- wara li kkunsidra d-dokument ta' ħidma tal-persunal tal-Kummissjoni tat-3 ta' Diċembru 2015 bit-titolu "Strategic engagement for gender equality 2016-2019" (Impenn strategiku għall-ugwaljanza bejn in-nisa u l-irġiel 2016-2019) (SWD(2015)0278),
- wara li kkunsidra l-istrategija Ewropa 2020 tal-Kummissjoni għal tkabbir intelligenti, sostenibbli u inkluživ,
- wara li kkunsidra r-rapporti għall-pajjiżi tas-Semestru Ewropew 2018 tal-Kummissjoni,
- wara li kkunsidra r-rapport tal-Kummissjoni tal-2017 dwar l-ugwaljanza bejn in-nisa u l-irġiel fl-Unjoni Ewropea,
- wara li kkunsidra r-rapport tal-Kummissjoni bit-titolu "Taxation Trends in the European Union - Data for the EU Member States, Iceland and Norway, 2018 Edition" (Xejriet ta' Tassazzjoni fl-Unjoni Ewropea – Data għall-Istati Membri tal-UE, l-Iżlanda u n-Norveġja, Edizzjoni 2018),
- wara li kkunsidra r-rapport tal-Kummissjoni tat-8 ta' Mejju 2018 dwar l-iżvilupp ta' facilitajiet ta' indukrar għal tfal żgħar, bl-intenzjoni li tiżdied il-partecipazzjoni tan-nisa fis-suq tax-xogħol, jinstab bilanċ bejn ix-xogħol u l-ħajja privata għal ġenituri li jaħdmu u biex jinkiseb tkabbir sostenibbli u inklussiv fl-Ewropa ("l-objettivi ta' Barċellona") (COM(2018)0273),
- wara li kkunsidra d-Direttiva tal-Kunsill 2004/113/KE tat-13 ta' Diċembru 2004 li timplimenta l-principju ta' trattament ugwali bejn l-irġiel u n-nisa fl-aċċess għal u l-provvista ta' merkanzija u servizzi,
- wara li kkunsidra l-proposta għal Direttiva tal-Kunsill tat-18 ta' Jannar 2018 li temenda

d-Direttiva 2006/112/KE dwar ir-rati tat-taxxa fuq il-valur miżjud (COM(2018)0020),

- wara li kkunsidra l-Indiči tal-Ugwaljanza bejn is-Sessi tal-Istitut Ewropew ghall-Ugwaljanza bejn is-Sessi (EIGE),
- wara li kkunsidra r-Rapport tan-NU tal-2015 dwar in-Nisa bit-titolu "Progress of the world's women 2015-2016. Transforming economies, realising rights" (Il-progress tan-nisa fid-dinja 2015-2016. Ekonomiji ta' trasformazzjoni, it-twettiq tad-drittijiet),
- wara li kkunsidra r-Rapport finali tal-2005 tal-Grupp ta' Speċjalisti tal-Kunsill tal-Ewropa dwar l-Ibbagħitjar Skont il-Ġeneru, li jiddefinixxi l-ibbagħitjar skont il-ġeneru bħala "valutazzjoni tal-baġits, abbaži tal-ġeneru, li tinkorpora l-perspettiva tal-ġeneru fil-livelli kollha tal-proċess baġitarju u tirristruttura d-dħul u l-infiq bil-ġhan li tmexxi 'l quddiem l-ugwaljanza bejn il-ġeneri",
- wara li kkunsidra l-istudju tal-2015 tas-Servizz ta' Riċerka tal-Parlament Ewropew bit-titolu "Bringing transparency, coordination and convergence to corporate tax policies in the European Union - I - Assessment of the magnitude of aggressive corporate tax planning" (Inġibu t-trasparenza, il-koordinazzjoni u l-konvergenza fil-politiki tat-taxxa korporattiva fl-Unjoni Ewropea - I - Valutazzjoni tal-kobor ta' ppjanar aggressiv tat-taxxa korporattiva),
- wara li kkunsidra l-osservazzjonijiet konkluživi tal-Kumitat CEDAW dwar l-obbligi extraterritorjali rigward l-impatt, fuq il-ġeneri, tal-flussi finanzjarji illeċċiti u l-evitar tat-taxxa korporattiva tal-Iżvizzera fl-2016 u tal-Lussemburgu fl-2018¹,
- wara li kkunsidra l-briefing tal-politika tal-2016 tal-Institute of Development Studies (Istitut tal-Istudji dwar l-Iżvilupp) bit-titolu "Redistributing Unpaid Care Work – Why Tax Matters for Women's Rights" (It-Tqassim mill-Ġdid ta' Xogħol ta' Indukrar bla Hlas – Ghaliex it-Taxxa hija Kwistjoni Importanti għad-Drittijiet tan-Nisa),
- wara li kkunsidra l-istudju ta' April 2017 mid-Dipartiment Tematiku C tal-Parlament ghall-Politiki: tad-Drittijiet taċ-Ċittadini u l-Affarijiet Kostituzzjonal bit-titolu "Gender equality and taxation in the European Union" (L-ugwaljanza bejn is-sessi u t-tassazzjoni fl-Unjoni Ewropea),
- wara li kkunsidra r-rapport tan-NU dwar in-Nisa ta' April 2018 bit-titolu "Gender, taxation and equality in developing countries" (Ġeneru, tassazzjoni u ugwaljanza fil-pajjiżi fil-faži tal-iżvilupp),
- wara li kkunsidra r-riżoluzzjoni tiegħu tal-11 ta' Settembru 2012 dwar ir-rwol tan-nisa fl-ekonomija ekologika²,
- wara li kkunsidra r-Rapport tal-OECD dwar l-Implimentazzjoni tar-Rakkomandazzjoni tal-OECD dwar il-Ġeneru (Ġunju 2017) u l-Mudelli għat-Taxxi u l-Benefiċċji tal-2015,
- wara li kkunsidra r-riżoluzzjoni tiegħu tad-9 ta' Ĝunju 2015 dwar l-Istrateġja tal-Unjoni

¹ CEDAW/C/CHE/CO/4-5, punti 40-43 (L-İżvizzera 2016); CEDAW/C/LUX/CO/6-7, punti 10, 15, 16 (Il-Lussemburgu 2018).

² GU C 353E, 3.12.2013, p. 38.

Ewropea għall-ugwaljanza bejn in-nisa u l-irġiel wara l-2015¹,

- wara li kkunsidra r-riżoluzzjoni tiegħu tat-28 ta' April 2016 dwar il-ħaddiema domestiċi nisa u n-nisa li jaħdmu fis-settur tal-kura fl-UE²,
 - wara li kkunsidra r-riżoluzzjoni tiegħu tas-26 ta' Mejju 2016 dwar il-faqar: perspettiva tas-sessi³,
 - wara li kkunsidra r-riżoluzzjoni tiegħu tal-14 ta' Marzu 2017 dwar l-ugwaljanza bejn in-nisa u l-irġiel fl-Unjoni Ewropea 2014-2015⁴,
 - wara li kkunsidra r-rakkomandazzjoni tiegħu tat-13 ta' Dicembru 2017 lill-Kunsill u lill-Kummissjoni wara l-inkesta dwar il-ħasil tal-flus, l-evitar tat-taxxa u l-evażjoni tat-taxxa⁵,
 - wara li kkunsidra l-Artikolu 52 tar-Regoli ta' Proċedura tiegħu,
 - wara li kkunsidra d-deliberazzjonijiet kongunti tal-Kumitat ghall-Affarijiet Ekonomiċi u Monetarji u tal-Kumitat għad-Drittijiet tan-Nisa u l-Ugwaljanza bejn is-Sessi skont l-Artikolu 55 tar-Regoli ta' Proċedura,
 - wara li kkunsidra r-rapport tal-Kumitat ghall-Affarijiet Ekonomiċi u Monetarji u tal-Kumitat għad-Drittijiet tan-Nisa u l-Ugwaljanza bejn is-Sessi (A8-0416/2018),
- A. billi l-Artikoli 2 u 3 tat-TUE jirrikonox Xu n-nondiskriminazzjoni u l-ugwaljanza bejn in-nisa u l-irġiel bhala tnejn mill-valuri u l-ghanijiet essenzjali li fuqhom hija msejsa l-UE; billi l-Artikoli 8 u 10 tat-TFUE jobbligaw lill-Unjoni Ewropea biex timmira li telimina l-inugwaljanzi, tippromwovi l-ugwaljanza bejn is-sessi u tiġgieled id-diskriminazzjoni meta tiddefinixxi u timplimenta l-politiki u l-attivitàajiet tagħha; billi l-Karta tad-Drittijiet Fundamentali fiha drittijiet u prinċipji li jirreferu ghall-projbizzjoni ta' diskriminazzjoni diretta u indiretta (Artikolu 21(1)) u l-ugwaljanza bejn l-irġiel u n-nisa (Artikolu 23); billi d-drittijiet stipulati fil-Karta huma direttament rilevanti għall-Istati Membri meta jimplimentaw id-dritt tal-Unjoni (Artikolu 51);
- B. billi madwar l-Unjoni Ewropea, in-nisa jibqgħu mhux rappreżentati biżżejjed fis-suq tax-xogħol bir-rata ġenerali tal-impjieg i tan-nisa għadha aktar baxxa minn dik tal-irġiel kważi bi 12 %; billi fl-UE, 31,5 % tan-nisa li jaħdmu part-time meta mqabbla mat-8,2 % tal-irġiel li jaħdmu;
- C. billi huwa ta' importanza kbira ħafna li tīgi indirizzata d-diskrepanza fl-impjieg bejn is-sessi u li titnaqqas id-diskrepanza fil-pensjonijiet bejn is-sessi, li bhala medja, tilhaq kważi l-40 % fl-UE u tirriżulta minn inugwaljanzi akkumulati tul il-ħajja kollha tan-nisa u l-perjodi tal-assenza tagħhom mis-suq tax-xogħol;
- D. billi d-differenza bejn il-pagi tal-irġiel u n-nisa fl-UE tilhaq is-16 %; li jfisser li madwar

¹ GU C 407, 4.11.2016, p. 2.

² GU C 66, 21.2.2018, p. 30.

³ GU C 76, 28.2.2018, p. 93.

⁴ GU C 263, 25.7.2018, p. 49.

⁵ GU C 369, 11.10.2018, p. 132.

l-ekonomija kollha, bħala medja n-nisa fl-UE jaqilgħu 16 % inqas fis-siegħha mill-irġiel;

- E. billi l-effett kumulattiv tad-differenzi multipli li jaffettwaw lin-nisa (id-differenza bejn il-pagi tal-irġiel u n-nisa u d-diskrepanzi relatati mal-impjieg, pawżi waqt il-karriera u għall-indukrar tat-tfal, u xogħol full time meta mqabbel ma' xogħol part time) jikkontribwxixi b'mod sostanzjali għad-differenza bejn il-pagi tal-irġiel u n-nisa u d-diskrepanza fil-pensjonijiet bejn is-sessi u jirriżulta friskju oħla, għan-nisa, ta' esponiment għall-faqar u l-esklużjoni soċjali, bl-impatti negattivi jinfirxu wkoll fuq it-tfal u l-familji tagħhom;
- F. billi l-Pjattaforma għal Azzjoni ta' Beijing tenfasizza l-htiega li jiġu analizzati politiki u programmi differenti mill-perspettiva tal-ugwaljanza bejn is-sessi, inkluži dawk relatati mat-tassazzjoni, u li jiġu aġġustati fejn meħtieg biex jippromwovu distribuzzjoni aktar ekwa tal-assi produttivi, il-ġid, l-opportunitajiet, l-introjtu u s-servizzi;
- G. billi s-CEDAW tirrikjedi li l-familji jkunu bbażati fuq il-principju tal-ugwaljanza, il-ġustizzja u s-sodisfazzjon individwali ta' kull membru, b'tali mod li n-nisa u l-irġiel jiġu ttrattati b'mod ugħali anke fil-liggiżiet dwar it-taxxa, aktar bħala individwi u cittadini awtonomi milli bħala dipendenti fuq l-irġiel;
- H. billi l-Istati Membri, bħala firmatarji tal-Patt Internazzjonali dwar id-Drittijiet Ekonomiċi, Soċjali u Kulturali, impenjaw ruħhom li jikkonformaw mal-obbligu li jimmobilizzaw ir-rizorsi massimi disponibbli bil-ghan li jkollhom fondi disponibbli għat-twettiq progressiv tad-drittijiet ekonomiċi, soċjali u kulturali;
- I. billi r-regolamenti dwar it-taxxa fuq l-introjtu personali, li b'mod impliċitu jpoġġu fi žvantaġġ lin-nisa fejn jidħlu l-acċess ghall-impjieg u l-kundizzjonijiet relatati magħħom jew il-pensjonijiet ipprovduti minn min iħaddem, jista' jkun li jiksru l-Artikolu 14 tad-Direttiva 2006/54/KE¹ tal-5 ta' Lulju 2006 dwar l-implementazzjoni tal-principju ta' opportunitajiet indaqs u ta' trattament ugħali tal-irġiel u n-nisa fi kwistjonijiet ta' impjieg u xogħol²;
- J. billi d-dokument ta' ħidma tal-personal tal-Kummissjoni "Strategic Engagement for Gender Equality (2016-2019)" (Impenn Strategiku ghall-Ugwaljanza bejn is-Sessi (2016-2019)) jidentifika oqsma ewlenin għall-ugwaljanza bejn is-sessi, inkluži l-politiki tat-tassazzjoni, iżda huwa nieqes minn dispożizzjonijiet vinkolanti jew talba biex isir impenn għall-integrazzjoni tal-ugwaljanza bejn is-sessi fil-livell tal-Istati Membri;
- K. billi l-politiki tat-tassazzjoni jista' jkun li jkollhom preġudizzji espliċiti jew impliċiti relatati mal-ġeneru; billi preġudizzju espliċitu jfisser li provvediment tat-taxxa jkollu fil-mira diretta tiegħu l-irġiel jew in-nisa b'mod distint, filwaqt li preġudizzju impliċitu jfisser li l-provvediment nominalment jaapplika bl-istess mod għal kulħadd, iżda fir-realtà hemm diskriminazzjoni peress li l-politika tinterażixxi max-xejriet ta' mgħiba/introjtu li għandhom impatt fuq is-sessi b'mod differenti; billi ħafna mill-Istati Membri neħħew ir-regolamenti dwar it-taxxa li b'mod espliċitu jagħmlu distinzjoni bejn l-irġiel u n-nisa iżda l-preġudizzji impliċiti fil-qasam tat-taxxa għadhom prevalent;

¹ GU L 204, 26.7.2006, p. 23.

² Dipartiment Tematiku C tal-Parlament Ewropew, *Gender equality and taxation in the European Union (L-ugwaljanza bejn is-sessi u t-tassazzjoni fl-Unjoni Ewropea)*, 2017.

madwar l-UE peress li r-regolamenti dwar it-taxxa jinteraġixxu mar-realtajiet soċjoekonomiċi;

- L. billi l-għażliet ta' politika biex jiżdied u jiġi mqassam mill-ġdid id-dħul jistgħu jaffettwaw l-introjtu s-sigurtà ekonomika tan-nisa b'mod sproporzjonat u jnaqqsu l-aċċess għal servizzi pubblici ta' kwalità, u dan ixekkel il-kapaċitā tagħhom li jeżerċitaw id-drittijiet ekonomiċi u soċjali tagħhom u l-progress lejn l-ugwaljanza bejn is-sessi;
- M. billi n-nuqqas ta' perspettiva tal-ugwaljanza bejn is-sessi fil-politiki tat-tassazzjoni tal-UE u nazzjonali jsaħħħah id-disparitajiet attwali bejn is-sessi (impjieg, introjtu, xogħol mingħajr ħlas, pensjoni, faqar, ġid, ecc), joħloq diżincentivi għan-nisa biex jidħlu u jibqgħu fis-suq tax-xogħol, u jirriproduċi r-rwoli u l-isterjotipi tradizzjonali tas-sessi;
- N. billi t-tfassil tal-politiki tat-taxxa huwa karatteristika essenzjali għall-istrateġija Ewropa 2020; billi l-fokus princiċali tas-Semestru Ewropew jibqa' li tīgħi żgurata konformità mall-Patt ta' Stabbiltà u Tkabbir u billi l-aspetti relatati mas-sessi għandhom it-tendenza li jiġu injorati fil-prioritajiet u r-rakkmandazzjonijiet, b'mod partikolari dawk relatati mat-tassazzjoni;
- O. billi bidliet rigressivi fit-tassazzjoni tal-ħaddiema, il-korporazzjonijiet, il-konsum u l-ġid, li jistgħu jiġu osservati f'dawn l-ahħar għexieren ta' snin fl-Istati Membri kollha, wasslu għal dghajfien tas-saħħha ridistributtiva tas-sistemi fiskali u kkontribwew għat-tendenza ta' żieda fl-inugwaljanza rigward l-introjtu; billi din il-bidla strutturali fit-tassazzjoni għaddiet il-piż tat-taxxi lejn gruppi b'introjtu baxx, u għalhekk b'mod partikolari n-nisa, minħabba t-tqassim mhux ugħalli tal-introjtu bejn in-nisa u l-irġiel, is-sehem żgħir ta' nisa fost dawk li jaqilgħu l-aktar, il-proporzjonijiet ta' konsum li jaqbżu l-medja għan-nisa fir-rigward tal-prodotti u s-servizzi bażiċi u s-sehem komparattivament għoli ta' introjtu tal-ħaddiema u s-sehem żgħir ta' introjtu kapitali fl-introjtu totali tan-nisa¹;
- P. billi n-nisa b'mod partikolari jistgħu jsorfu minn inugwaljanzi ekonomiċi minħabba t-tqassim mhux ugħalli tal-introjtu bejn in-nisa u l-irġiel, is-sehem żgħir tan-nisa fost dawk li jaqilgħu l-aktar, u s-sehem komparattivament għoli ta' introjtu tal-ħaddiema u s-sehem żgħir ta' introjtu kapitali fl-introjtu totali tan-nisa²;
- Q. billi bħala medja r-rati ta' taxxa korporattiva naqsu b'mod drammatiku mis-snin tmenin, minn aktar minn 40 % għal 21,9 % fl-2018, filwaqt li f'kuntrast, ir-rata ta' taxxi fuq il-konsum (li l-VAT hija komponent kbir minnhom) żdiedet mill-2009, u laħqed l-20,6 % fl-2016³;
- R. billi t-tnaqqis fit-taxxa jidher li żdied sa mill-2015, u xi korporazzjonijiet multinazzjonali digħi qed jirnexxielhom jillimitaw ir-rati ta' taxxa effettivi tagħhom għal

¹ Dipartiment Tematiku C tal-Parlament Ewropew, *Gender equality and taxation in the European Union (L-ugwaljanza bejn is-sessi u t-tassazzjoni fl-Unjoni Ewropea)*, 2017.

² Dipartiment Tematiku C tal-Parlament Ewropew, *Gender equality and taxation in the European Union (L-ugwaljanza bejn is-sessi u t-tassazzjoni fl-Unjoni Ewropea)*, 2017.

³ Il-Kummissjoni Ewropea, Direttorat Ġenerali għat-Tassazzjoni u l-Unjoni Doganali, *Taxation Trends in the European Union - Data for the EU Member States, Iceland and Norway - 2018 Edition* (Xejriet ta' Tassazzjoni fl-Unjoni Ewropea - Data ghall-Istati Membri tal-UE, l-Ízlanda u n-Norveġja - Edizzjoni 2018).

inqas minn 1 % bis-saħħha tal-possibiltajiet ġeneruži pprovduti minn xi Stati Membri¹;

- S. billi huwa stmat li t-telf ta' dħul mit-taxxa ghall-UE minħabba ppjanar aggressiv tat-taxxa korporattiva jammonta ġhal mill-inqas EUR 50-70 biljun fis-sena²; billi dan jirriżulta fi dħul nieqes ghall-Istati Membri, li jkollhom jew iżidu d-dħul tagħhom permezz ta' forom oħra ta' tassazzjoni jew inaqqsu l-infıq tagħhom; dawn il-politiki, it-tnejn li huma jħallu impatt ikbar fuq in-nisa;
- T. billi l-politiki makroekonomici għandhom jirriflettu aħjar l-importanza ta' xogħol ta' indukrar u domestiċċu bla ħlas u billi l-evidenza turi li 80 % tal-kura fl-UE tingħata minn persuni li jagħmlu dan u bla ħlas u b'mod informali, li 75 % minnhom huma nisa; billi ċerti politiki tat-tassazzjoni, servizzi pubblici mhux iffinanzjati biżżejjed u aċċess għas-servizzi soċċali jaffettaw b'mod sproporzjonat lill-gruppi b'introjtu baxx, u speċjalment lin-nisa, peress li hafna drabi jimlew il-vojt fl-ġħoti tal-kura, l-edukazzjoni u tipi oħra ta' appoġġ għall-familja, ġeneralment mingħajr rimunerazzjoni, u dan jipperpetwa r-responsabbiltà sproporzjonata tan-nisa ghall-kura; billi huma n-nisa l-aktar foqra u l-aktar vulnerabbi fl-UE li jiffacċċaw il-piż doppju ta' xogħol ta' indukrar informali u ta' xogħol prekarju mħallas³;
- U. billi kważi l-Istati Membri kollha žviluppaw ġertu duwalizmu fi ħdan is-sistemi fiskali tagħhom fuq l-introjtu billi qed japplikaw rata tat-taxxa marginali oħla għall-introjtu tal-persuna li taqla' t-tieni paga u bl-introduzzjoni ta' rati tat-taxxa uniformi għall-parti l-kbira tat-tipi ta' introjtu kapitali; billi l-piż tat-taxxa sproporzjonalment għoli għal dawk li jaqilgħu t-tieni paga fil-biċċa l-kbira tal-Istati Membri, bħala riżultat tal-iskedi fiskali direttament progressivi li qed jiġu applikati fuq l-introjtu mix-xogħol, huwa wieħed mid-diżinċentivi ewlenin għall-partecipazzjoni tan-nisa fis-suq tax-xogħol⁴, flimkien ma' dispożizzjonijiet oħra dwar taxxa konġunta u beneficiċċi kif ukoll l-ispejjeż u n-nuqqas ta' servizzi universali għall-indukrar tat-tfal;
- V. billi hemm provi li indikaw li s-sistemi tat-taxxa fuq l-introjtu b'duwalizmu jnaqqsu s-saħħha ridistributtiva tat-tassazzjoni tal-introjtu; billi s-sistemi doppii tat-taxxa fuq l-introjtu naqqsu li jsewwu d-distribuzzjoni inugwali tal-introjtu kapitali bejn l-irġiel u n-nisa li jaqsmu unità domestiċċa, u minflok dan, qed jaggravawha;
- W. billi l-livelli tan-nassa tal-inattività (bħalissa 40 %) u ta' dik tal-pagi baxxi, li b'mod sproporzjonat jaffettaw lin-nisa u jiskoragħuhom mill-partecipazzjoni shiħa fl-impjieg, huma ddeterminati, sa grad sinifikanti, mid-dispożizzjonijiet dwar it-tassazzjoni diretta, minbarra t-telf ta' beneficiċċi;

¹ Eurodad, *Tax Games: the Race to the Bottom, Europe's role in supporting an unjust global tax system* (Il-Logħob tat-Taxxa: Il-Ġirja lejn l-Aktar Livell Baxx, ir-rwol tal-Ewropa fl-appoġġ lejn sistema fiskali globali inguista), 2017, u l-Kummissjoni Ewropea (2018) *Semestru Ewropew: Rapporti għall-Pajjiżi*, 7 ta' Marzu 2018.

² Is-Servizz ta' Riċerka tal-Parlament Ewropew, *Bringing transparency, coordination and convergence to corporate tax policies in the European Union - I - Assessment of the magnitude of aggressive corporate tax planning* (Inġibu t-trasparenza, il-koordinazzjoni u l-konvergenza fil-politiki tat-taxxa korporattiva fl-Unjoni Ewropea - I - Valutazzjoni tal-kobor ta' ppjanar aggressiv tat-taxxa korporattiva), 2015.

³ Institute of Development Studies, *Redistributing Unpaid Care Work – Why Tax Matters for Women's Rights* (Istitut tal-İstudji dwar l-Iżvilupp, It-Tqassim mill-Ġdid ta' Xogħol ta' Indukrar bla Hlas - Ghaliex it-Taxxa hija Kwistjoni Importanti għad-Drittijiet tan-Nisa). Briefing tal-Politika. Hargħa 109. Jannar 2016.

⁴ Dipartiment Tematiku C tal-Parlament Ewropew, *Gender equality and taxation in the European Union (L-ugwaljanza bejn is-sessi u t-tassazzjoni fl-Unjoni Ewropea)*, 2017.

- X. billi t-tassazzjoni fuq l-introjtu personali tista' effettivament tintaxxa l-introjtu fuq in-nisa b'rata oghla minn dik tal-irġiel meta l-introjtu tal-unitajiet domestiċi jingabar biex jiġu kkalkulati t-taxxi dovuti u l-introjtu tan-nisa jitqies bħala supplimentari għal dak ta' raġel li jaqla' l-ghajxien tal-familja; billi l-Iżvezja u l-Finlandja jistgħu jitqiesu bħala li għandhom sistema ta' taxxa fuq l-introjtu strettament individwalizzata; billi minkejja li dikjarazzjoni tat-taxxa kongunta tista' tirriżulta fi gwadann finanzjarju totali għall-unità domestika fl-intier tagħha, peress li l-introjtu kkombinat jinsab f'livell tat-taxxa aktar baxx milli kien se jinsab fil-każ ta' dikjarazzjonijiet individwali, in-nisa mhux neċċessarjament se jibbenifak minn dan il-għad ann-finanzjarju jew se jiddeċiedu dwar kif se jintuża;
 - Y. billi f'xi Stati Membri l-familji għadhom jistgħu jgħawdu minn tnaqqis tat-taxxa meta jkun hemm konjuġi dipendenti, benefiċċi ġħall-koppji miżżewwga u/jew krediti ta' taxxa għall-koppji li minnhom persuna waħda biss taqla' l-flus, li jipperpetwaw l-asimmetriji fil-konfront tal-familji b'genituri wieħed, il-ġenituri waħedhom li fil-maġgoranza jkunu nisa, u jonqsu li jirrikonox Xu d-diversità tas-sitwazzjonijiet tal-familja li jezistu fl-UE; billi tali vantaġġi fiskali s-soltu jservu ta' d-iżiżcentiv għall-aċċess tan-nisa miżżewwga għas-suq tax-xogħol u b'mod dirett jew indirett jipprovokaw ir-riallokazzjoni tal-ħin tax-xogħol tan-nisa mix-xogħol imħallas għax-xogħol mhux imħallas;
 - Z. billi l-impatt tat-tassazzjoni fuq id-disparitajiet bejn is-sessi rigward il-ġid korporattiv, il-ġid personali u l-proprjetà jikkostitwixxi qasam tar-riċerka li għadu mhux żviluppat bizzżejjed, u hemm htiegħa urgħenti li tiġi żgurata d-disponibbiltà ta' data diżagggregata skont is-sessi f'dawn l-oqsma;
1. Jistieden lill-Kummissjoni biex tappoġġja l-ugwaljanza bejn is-sessi fil-politiki kollha tat-tassazzjoni u biex toħrog linji gwida u rakkomandazzjonijiet specifiċi għall-Istati Membri, inkluż li jwettqu verifikasi tal-ġeneru tal-politiki fiskali sabiex jiġu eliminati preġudizzji relatati mal-ġeneru fejn tidħol it-taxxa u biex jiġi żgurat li ma tiġi stabilita l-ebda taxxa, ligi dwar l-infiq, programm jew prattika gdida li jżidu d-disparitajiet bejn is-sessi fl-introjtu tas-suq jew wara t-taxxa jew li jsaħħu l-mudell fejn ir-raġel jaqla' l-ghajxien tal-familja;
 2. Jenfasizza li, f'konformità mal-principju tas-sussidjarjet kif definit fl-Artikolu 5(3) tat-TUE, l-Istati Membri huma liberi li jistabbilixxu r-regoli għall-politiki tat-taxxa tagħhom, dment li jikkonformaw mar-regoli tal-UE; jenfasizza, barra minn hekk, li d-deċiżjonijiet tal-UE dwar il-kwistjonijiet tat-taxxa jirrikjedu ftehim unanimu mill-Istati Membri kollha;
 3. Jistieden lill-Kummissjoni (DG TAXUD) biex tagħti mandat espliċitu għal kooperazzjoni mal-EIGE sabiex jiġi ssorveljat u jsir rapportar regolari dwar l-impatt tal-politiki tat-tassazzjoni tal-Istati Membri dwar l-ugwaljanza bejn is-sessi; jistieden lill-Kummissjoni biex iżzid ir-riżorsi għall-EIGE għal dan il-ġhan;
 4. Jistieden lill-Kummissjoni tippromwovi r-ratifika tal-UE tal-Konvenzjoni CEDAW, bħalma għamlet għall-Konvenzjoni dwar id-Drittijiet ta' Persuni b'Diżabilità u kif qed tagħmel għall-Konvenzjoni ta' Istanbul;
 5. Iheġġeġ lill-Kummissjoni ssahħħah l-istatus tal-Impenn Strategiku għall-Ugwaljanza

bejn is-Sessi billi tadottah bħala komunikazzjoni¹ u tinkludi objettivi ċari u azzjonijiet ewlenin biex tissaħħaħ l-ugwaljanza bejn in-nisa u l-irġiel permezz ta' analizi settorjali, tal-azzjonijiet kollha tal-UE, inkluži l-aspetti fiskali; jistieden lill-Kummissjoni u lill-Istati Membri jiżguraw li l-leġiżlazzjoni tal-UE kontra diskriminazzjoni indiretta u diretta b'rabta mal-ġeneri tkun implimentata kif xieraq u jsir monitoraġġ sistematiku tal-progress tagħha, sabiex jiġi żgurat li l-irġiel u n-nisa jkunu atturi ugwali;

Tassazzjoni diretta

Tassazzjoni fuq l-introjtu personali

6. Jinnota li l-politiki tat-taxxa għandhom impatti li jvarjaw fuq tipi differenti ta' unitajiet domestiċi (unitajiet domestiċi b'żewġ persuni jaqilgħu l-ghajxien, unitajiet domestiċi b'mara jew raġel jaqilgħu l-ghajxien waħedhom, ecc.); jissottolinja l-konseguenze negattivi tan-nuqqas ta' incenċivi favur l-impiegji għan-nisa u l-indipendenza ekonomika tagħhom u jiġbed l-attenzjoni għad-diskrepanza kbira fil-pensjonijiet bejn is-sessi li jirriżultaw mit-tassazzjoni kongu; jenfasizza li s-sistemi fiskali ma għandhomx jibqgħu bbażati aktar fuq is-suppożizzjoni li l-unitajiet domestiċi jiġbru u jikkondividu l-fondi tagħhom bl-istess mod u li t-tassazzjoni individuali hija strumentali biex tinkiseb ġustizzja fit-taxxa għan-nisa; iqis li huwa essenzjali li l-irġiel u n-nisa jaqilgħu l-flus u jagħtu l-kura flivell indaqs; iħegġeg lill-Istati Membri kollha jintroduċu gradwalment it-tassazzjoni individuali filwaqt li jiżguraw preservazzjoni shiħa tal-benefiċċċi finanzjarji kollha u l-benefiċċċi l-oħra marbuta mar-rwol ta' ġenituri fis-sistemi ta' tassazzjoni kongu attwali; jirrikonoxxi li perjodi ta' tranżizzjoni lejn tali sistemi ta' tassazzjoni individuali jistgħidu jkunu meħtieġa fxi Stati Membri; jitlob, matul dawn il-perjodi ta' tranżizzjoni, li jiġu eliminati n-nefqiet tat-taxxa kollha bbażati fuq introjtu kongunt u jinnota l-ħtieġa li jiġi żgurat li l-benefiċċċi tat-taxxa, il-benefiċċċi fi flus u s-servizzi tal-gvern in natura kollha jingħataw lill-individwi sabiex tiġi żgurata l-awtonomija finanzjarja u soċjetali tagħhom;
7. Jieħu nota tal-komunikazzjoni tal-Kummissjoni tal-20 ta' Novembru 2017 bit-titolu "Pjan ta' Azzjoni 2017-2019 tal-UE – L-indirizzar tad-differenza bejn il-pagi tal-irġiel u n-nisa" (COM(2017)0678), li tirrikonoxxi tmien oqsma ghall-azzjoni u jistieden lill-Istati Membri jsaħħu l-isforzi tagħhom għall-indirizzar effettiv tad-differenza bejn il-pagi tal-irġiel u n-nisa sabiex titjeb is-sitwazzjoni ekonomika tan-nisa u tiġi ssalvagħwardjata l-indipendenza ekonomika tagħhom;
8. Jinnota li r-rati medji tat-taxxa personali netti għal dawk li jaqilgħu t-tieni paga b'żewġ itfal kien ta' 31 % bħala medja għall-membri tal-OECD tal-UE u ta' 28 % għall-pajjiżi kollha tal-OECD fl-2014; jistieden lill-Kummissjoni tkompli timmonitorja u ssaħħaħ b'mod kontinwu l-applikazzjoni tal-principju ta' paga ugħwali għal xogħol ugħwali u ta' xogħol ta' valur ugħwali bejn in-nisa u l-irġiel fl-Istati Membri, sabiex jiġi żgurat li l-inugwaljanzi jiġu eliminati kemm fis-settur tas-suq tax-xogħol kif ukoll fdak tat-tassazzjoni; jistieden lill-Kummissjoni u lill-Istati Membri jindirizzaw s-segregazzjoni orizzontali u vertikali fis-suq tax-xogħol billi jeliminaw l-inugwaljanzi u d-diskriminazzjoni fl-impiegji b'rabta mal-ġeneru u, b'mod partikolari permezz tal-edukazzjoni u s-sensibilizzazzjoni, jinkoraggixxu lill-bniet u lin-nisa biex iwettqu studji, xogħlijiet u karrieri fsetturi relatati mat-tkabbir innovattiv, fosthom l-ICT u s-suġġetti

¹ Kif imsejjah fil-konklużjonijiet tal-Kunsill dwar l-Ugwaljanza bejn is-Sessi tas-16 ta' Ġunju 2016.

STEM;

9. Jistieden lill-Istati Membri jiżguraw li l-inċentivi fiskali relatati mal-impjieg i mal-impjieg indipendent ma jiddiskriminawx fuq il-baži tal-ġeneru u jqisu l-inċentivi fiskali u benefiċċi jew servizzi fiskali oħra għal dawk li jaqilgħu t-tieni paga u l-ġenituri waħedhom; jistieden, barra minn hekk, lill-Istati Membri jħarsu lejn modi differenti biex isolvu l-kwistjoni tal-preżenza insuffiċjenti tan-nisa fis-suq tax-xogħol u jindirizzaw id-diżiċċenti ekonomiċi potenzjali għal dawk li jaqilgħu t-tieni paga li jkunu deħlin fis-suq tax-xogħol; jinnota li l-preġudizzji relatati mal-ġeneru jistgħu jsiru wkoll fi tnaqqis tat-taxxa jew eżenzjonijiet mit-taxxa relatati max-xogħol, bħal trattament fiskali favorevoli ta' sīghat tax-xogħol żejda, li huma ta' benefiċċju l-aktar ghall-professjonijiet li attwalment huma okkupati mill-irġiel;
10. Jistieden lill-Istati Membri biex ma jnaqqsus in-natura progressiva tas-sistemi tat-taxxa fuq l-introjtu personali tagħhom, pereżempju billi jippruvaw jiissimplifikaw it-tassazzjoni fuq l-introjtu personali;
11. Jitlob biex it-taxxa fuq l-introjtu personali (strutturi ta' rati, eżenzjonijiet, tnaqqis, allowances, krediti, eċċe) titfassal biex tippromwovi b'mod attiv qsim ugħali ta' xogħol bi ħlas u mhux bi ħlas, drittijiet għall-introjtu u għall-pensjoni bejn in-nisa u l-irġiel, u biex jiġi eliminati l-inċentivi li jipperpetwaw rwoli tas-sessi mhux ugħali;
12. Jinnota li fċerti Stati Membri, il-provvediment ta' ġelsien mit-taxxa fuq il-pensjoni privati jibbenfikaw minnu b'mod sproporzjonat dawk b'introjtu għoli u l-irġiel; jemmen li sistema universali tal-pensjoni li tagħti lin-nisa aċċess ugħali għal garanzija komprensiva ta' pensjoni hija l-ahjar mod biex wieħed jappoġġja l-ugwaljanza bejn is-sessi waqt ix-xjuhja;

Tassazzjoni korporattiva

13. Ittenni l-importanza tat-taxxa korporattiva bħala parti mid-dħul totali disponibbli għall-Istati Membri, li hija sors fundamentali ta' dħul għall-funzjonament xieraq tad-dispożizzjonijiet tal-assistenza soċjali; huwa mħasseb dwar it-tnaqqis fir-rati ta' taxxa korporattiva statutorji u effettivi fl-UE matul dawn l-ahħar 35 sena u l-ġirja lejn l-aktar livell baxx fost l-Istati Membri, b'sitta minnhom kienu naqṣu r-rati tat-taxxa korporattiva tagħhom fl-2017 u bi 15 minnhom li ilhom li naqqsuhom mill-2009;
14. Jinnota li rata tat-taxxa korporattiva minima komuni u ġusta hija l-uniku mod ta' kif jista' jinholoq trattament ugħali u ġust bejn persuni differenti li jwettqu negozju fl-UE, u fost il-komunità usa' ta' dawk soġġetti għat-taxxa; jitlob lill-Istati Membri jiffinalizzaw in-negożjati u mingħajr aktar dewmien jintroduċu l-baži komuni konsolidata għat-taxxa korporattiva (BKTK); jitlob, barra minn hekk, lill-Istati Membri jintroduċu rata tat-taxxa korporattiva minima fil-livell tal-Unjoni biex tintemm il-ġirja lejn l-aktar livell baxx;
15. Jitlob lill-Istati Membri identifikati fis-Semestru Ewropew għad-dispożizzjonijiet tagħhom dwar il-pjanifikazzjoni fiskali aggressiva biex jemendaw il-leġiżlazzjoni tagħhom u jagħlqu dawn id-dispożizzjonijiet malajr kemm jista' jkun¹; huwa mħasseb

¹ Il-Kummissjoni Ewropea, *Semestru Ewropew: Rapporti għall-Pajjiżi, 7 ta' Marzu 2018*.

dwar ir-riskju li, filwaqt li jaħdmu fuq il-koordinazzjoni tal-bażijiet għat-taxxa korporattiva tagħhom, l-Istati Membri jistgħu jsibu dispozizzjonijiet godda biex jiffacilitaw l-ippjanar aggressiv tat-taxxa mill-korporazzjonijiet, fejn iħalluha f'idejn l-Istati Membri biex isibu sorsi oħra ta' tassazzjoni (inkluži t-taxxi fuq il-konsum), li għandhom effett sproporzjonat fuq in-nisa;

16. Jistieden lill-Istati Membri biex jirrazzjonalizzaw l-incentivi fiskali jew il-helsien mit-taxxa li jagħtu lil dawn il-korporazzjonijiet, biex jiżguraw li dawn l-incentivi u dan il-helsien mit-taxxa jkun l-aktar ta' beneficiċju ghall-intrapriżi żgħar u jiffavorixxu innovazzjoni reali, u biex jivvalutaw *ex ante* u *a posteriori* l-impatt potenzjali ta' dawn l-incentivi fuq l-ugwaljanza bejn is-sessi;
17. Jinnota li mid-differenzi fil-ġid korporattiv u l-istrutturi tas-suq tax-xogħol jirriżulta li l-effetti li ġejjin mit-taxxi korporattivi jkunu differenzjati skont il-ġeneru, u li l-beneficiċċi li qed jiksbu n-nisa mit-tnaqqis fit-taxxi korporattivi u l-incentivi fiskali huma iżgħar meta mqabbla ma' dawk li qed jiksbu l-irġiel, peress li n-nisa huma konsiderevolment inqas rappreżentati fil-grupp tas-sidien ta' negozji jew l-azzjonisti korporattivi, kif ukoll fost l-impriżi l-għodda u l-kumpaniji li qed jinfethu¹;

Tassazzjoni fuq il-kapital u l-ġid

18. Jinnota li t-taxxi korporattivi u fuq il-ġid għandhom rwol kruċjali biex inaqqsu d-disparità permezz tar-ridistribuzzjoni fi ħdan is-sistema fiskali u biex jipprovdu dħul biex jiffinanzjaw il-provvedimenti soċjali u t-trasferimenti soċjali;
19. Jinnota li l-indisponibbiltà, l-ispejjeż projbittivi u n-nuqqas ta' infrastruttura suffiċjenti li toffri servizzi ghall-indukrar tat-tfal ta' kwalità jibqgħu ostaklu sinifikanti, primarjament, ghall-partecipazzjoni ugħwali tan-nisa fl-aspetti kollha tas-soċjetà, inkluż l-impieg; jistieden lill-Istati Membri jsahħu l-politiki tat-taxxa biex itejbu d-disponibbiltà u l-aċċessibbiltà ta' servizzi ghall-indukrar tat-tfal affordabbli u ta' kwalità għolja, permezz ta' inċentivi tat-taxxa sabiex inaqqsu l-ostakli għan-nisa biex jaħdmu f'impieg imħallas u jikkontribwixxu għal distribuzzjoni aktar ugħwali ta' xogħol imħallas u mhux imħallas fl-unitajiet domestiċi, u b'hekk jitnaqqsu d-differenza bejn il-pagi tal-irġiel u n-nisa u d-diskrepanza fil-pensjonijiet; jenfasizza li dawn il-politiki għandhom jippermettu l-integrazzjoni tan-nisa fis-suq tax-xogħol u b'mod partikolari jiffokaw fuq familji b'introjtu baxx, familji b'genitur wieħed u gruppi žvantaġġati oħra;
20. Jistieden lill-Istati Membri jeliminaw id-disparitajiet bejn is-sessi fil-ġid madwar l-UE f'termini tal-assi finanzjarji, is-sjeda tal-proprietà, il-kapital operatorju, l-intitolamenti ghall-assigurazzjoni, it-tfaddil ghall-pensjoni u l-opzjonijiet fuq l-ishma²; jinnota li t-tnaqqis fil-qligh kapitali u t-taxxi fuq il-proprietà huma ta' beneficiċju primarjament ghall-irġiel, peress li għandhom aktar probabbiltà li jikkontrollaw tali riżorsi³;

¹ Dipartiment Tematiku C tal-Parlament Ewropew, *Gender equality and taxation in the European Union (L-ugwaljanza bejn is-sessi u t-tassazzjoni fl-Unjoni Ewropea)*, 2017.

² Action Aid. *Making tax work for women's rights (Għajnuna fl-Azzjoni. Nagħmlu t-taxxa taħdem għad-drittijiet tan-nisa.)*

³ Institute of Development Studies (Istitut tal-Istudji dwar l-Iżvilupp) (2016). "Redistributing Unpaid Care Work – Why Tax Matters for Women's Rights" (It-Tqassim mill-Ġdid ta' Xogħol ta' Indukrar bla Hlas – Għaliex it-Taxxa hija Kwistjoni Importanti għad-Drittijiet tan-Nisa). Briefing tal-Politika. Harga 109.

21. Jiddeplora l-fatt li, ġeneralment, il-kontribuzzjoni tat-taxxi bbażati fuq il-ġid lejn it-total tad-dħul mit-taxxi baqa' pjuttost limitat, billi laħaq il-5,8 % tad-dħul totali mit-taxxi fl-UE-15 u l-4,3 % fl-UE-28¹;
22. Jiddeplora l-fatt li s-sehem tat-taxxi fuq il-kapital ilu juri xejra għal tnaqqis mill-2002 b'konsegwenza, inter alia, tat-tendenza ġenerali li għad-dħul minn kapital ma tibqax tiġi applikata l-iskeda regolari li tghodd għat-taxxa fuq l-introjtu personali, iżda dak id-dħul x'aktarx qed jiġi intaxxat b'rati fissi relativament moderati li wieħed jista' josservahom fħafna Stati Membri²;

Tassazzjoni indiretta

23. Jinnota li s-sehem tat-taxxi fuq il-konsum żdied fl-Unjoni bejn l-2009 u l-2016; jinnota li l-VAT ġeneralment tammonta għal bejn żewġ terzi u tliet kwarti tat-taxxi fuq il-konsum fl-Istati Membri u li, bħala medja fl-UE, il-VAT laħqet sehem ta' madwar 20 % tad-dħul totali mit-taxxa³;
24. Jinnota li hemm preżenti pregudizzju relatat mal-ġeneru fejn il-legiżlazzjoni dwar it-taxxa tiltaqa' mar-relazzjonijiet bejn is-sessi, in-normi u l-imġiba ekonomika; jinnota li l-VAT teżercita pregudizzju relatat mal-ġeneru minħabba x-xejriet ta' konsum tan-nisa, li huma differenti minn dawk tal-irġiel peress li jixtru aktar prodotti u servizzi bil-ghan li jippromwovu s-saħħha, l-edukazzjoni u n-nutrizzjoni⁴; huwa mħasseb li dan, flimkien mal-introjtu aktar baxx tan-nisa, jista' jwassal biex jintrefa' piż akbar tal-VAT; jistieden lill-Istati Membri biex jipprovdu eżenzjonijiet mill-VAT, rati mnaqqsa u rati tat-taxxa żero ghall-prodotti u s-servizzi b'effetti soċjali, tas-saħħha u/jew ambjentali pozittivi, f'konformità mar-reviżjoni li għaddejja tad-Direttiva tal-VAT tal-UE;
25. Iqis il-faqar relatat mal-pirjid bħala kwistjoni li għaddejja fl-UE, bil-Plan International UK jistma li 1 minn kull 10 ibniет ma tistax taffordja l-prodotti sanitarji; jiddispjači li l-prodotti tal-iġjene tan-nisa, u l-prodotti u s-servizzi ta' kura għat-tfal, għall-anzjani jew għall-persuni b'diżabilità, għadhom mhumiex meqjusa bħala prodotti bażiċi fl-Istati Membri kollha; jistieden lill-Istati Membri kollha biex jeliminaw l-hekk imsejha "taxxa fuq il-kura u t-tampons" billi jużaw il-flessibbiltà introdotta fid-Direttiva tal-VAT u japplikaw eżenzjonijiet jew rati ta' VAT ta' 0 % għal dawn il-prodotti bażiċi essenzjali; jirrikonoxxi li t-naqqis fil-prezz bis-saħħha tal-eżenzjoni ta' dawn il-prodotti mill-VAT kien ikun ta' beneficiju imprezzabbli għan-nisa żgħażaq; jappoġġja l-movimenti li jsiru għall-promozzjoni tad-disponibbiltà mifruxa ta' provvisti tal-prodotti sanitarji u jinkoraggixxi lill-Istati Membri jipprovdu provvisti bla ħlas ta' prodotti tal-iġjene tan-nisa f'certi spazji (pubbliċi) bħall-iskejjel, l-universitajiet u x-xelters għan-nies bla saqaf, u għan-nisa li ġejjin minn sfond b'introjtu baxx, bil-ghan li l-faqar relatat mal-pirjid jinqed għalkollox fit-tojlits pubbliċi tal-UE;

¹ Dipartiment Tematiku C tal-Parlament Ewropew, *Gender equality and taxation in the European Union (L-ugwaljanza bejn is-sessi u t-tassazzjoni fl-Unjoni Ewropea)*, 2017.

² Dipartiment Tematiku C tal-Parlament Ewropew, *Gender equality and taxation in the European Union (L-ugwaljanza bejn is-sessi u t-tassazzjoni fl-Unjoni Ewropea)*, 2017.

³ Dipartiment Tematiku C tal-Parlament Ewropew, *Gender equality and taxation in the European Union (L-ugwaljanza bejn is-sessi u t-tassazzjoni fl-Unjoni Ewropea)*, 2017.

⁴ La Fiscalidad en España desde una Perspectiva de Género (2016) - Institut per a l'estudi i la transformació de la vida quotidiana / Ekona Consultoría.

Impatt tal-evażjoni u l-evitar tat-taxxa fuq l-ugwaljanza bejn is-sessi

26. Jinnota li l-evażjoni tat-taxxa u l-evitar tat-taxxa huma kontributuri ewlenin għad-disparità bejn is-sessi fl-Unjoni u fuq livell globali jillimitaw ir-riżorsi disponibbli għall-gvernijiet biex iżidu l-ugwaljanza fil-livell nazzjonali u internazzjonali¹;
27. Ifakk fir-rakkomandazzjonijiet tiegħu tat-13 ta' Dicembru 2017 wara l-inkesta dwar il-ħasil tal-flus, l-evitar tat-taxxa u l-evażjoni tat-taxxa², u dawk minn kumitati speċjali precedenti (TAX u TAX2) infassla bil-ħsieb li jiġi jikkien l-evażjoni u l-evitar tat-taxxa fl-UE; jistieden lill-Istati Membri biex jadottaw rapportar għal kull pajjiż, BKTK tal-UE u direttiva riveduta dwar l-imghax u d-drittijiet dovuti malajr kemm jista' jkun;
28. Ifakk fil-pożizzjoni³ mill-kumitati PANA, TAX u TAX2 tiegħu rigward il-ħolqien ta' korp globali fi ħdan il-qafas tan-NU, li għandu jkun mghammar tajjeb ujkollu riżorsi addizzjonali suffiċjenti biex jiġura li l-pajjiżi kollha jkunu jistgħu jipparteċipaw fl-ivell indaq fil-formulazzjoni u r-riforma tal-politiki tat-taxxa globali; jitlob li dan il-korp jiġi pprovdut b'għarfien espert dwar kwistjonijiet relatati mal-ġeneri u jingħata l-mandat li jirrevedi l-politika tat-tassazzjoni nazzjonali, regionali u globali skont l-obbligli relatati mal-ugwaljanza bejn is-sessi u d-drittijiet tal-bniedem;
29. Jistieden lill-Kummissjoni u lill-Istati Membri jippromwovu riformi tat-taxxa ugwali għall-ġeneru fil-fora internazzjonali kollha, inkluzi l-OECD u n-NU, u jappoġġjaw il-ħolqien ta' korp tat-taxxa intergovernattiv tan-NU bi shubija universali, drittijiet tal-vot ugwali u partecipazzjoni ugwali tan-nisa u l-irġiel; jenfasizza li dan il-korp għandu jkun mghammar sew biex jiżviluppa għarfien espert speċifiku dwar it-tassazzjoni skont il-ġeneru;
30. Jinnota li trattati doppji tat-taxxa bejn l-Istati Membri u l-pajjiżi fil-faži tal-iżvilupp, generalment ma jippromwovux taxxa minn ras il-ghajn, u għalhekk huma ta' beneficiju għall-korporazzjonijiet multinazzjonali għad-detiment tal-mobilizzazzjoni tar-riżorsi domestiċi mill-pajjiżi fil-faži tal-iżvilupp; jinnota li n-nuqqas ta' mobilizzazzjoni tar-riżorsi domestiċi jippreveni servizzi pubblici kompletament iffinanzjati bħall-kura tas-saħħa jew l-edukazzjoni f'dawn il-pajjiżi, li jaffettwa b'mod sproporzjonat in-nisa u l-bniet; iheġġeg lill-Istati Membri biex jaġħtu mandat lill-Kummissjoni biex tirrevedi t-trattati eżistenti kontra t-taxxa doppja biex b'hekk jeżaminaw u jindirizzaw dawn il-problemi, u biex jiżguraw li t-trattati futuri kontra t-taxxa doppja jinkludu dispożizzjonijiet dwar l-ugwaljanza bejn is-sessi flimkien ma' dispożizzjonijiet ġenerali kontra l-abbuż;
31. Jistieden lill-kumitat speċjali TAX3 jinkludi perspettiva tal-ugwaljanza bejn is-sessi fil-formulazzjoni tar-rakkomandazzjonijiet tiegħu;
32. Jiddispjaċih li ħafna drabi, kwistjonijiet ta' politika tat-tassazzjoni fil-livell tal-Kunsill

¹ "Final study on illicit financial flows, human rights and the 2030 Agenda for Sustainable Development" (L-istudju finali dwar flussi finanzjarji illeciti, drittijiet tal-bniedem u l-Āġenda tal-2030 għall-İżvilupp Sostenibbli) tan-Nazzjonijiet Uniti tal-Espert Indipendent dwar l-effetti ta' dejn barrani u obbligli finanzjarji internazzjonali relatati oħra tal-istati fuq it-tgawdija shiha tad-drittijiet tal-bniedem kollha, b'mod partikolari d-drittijiet ekonomiċi, soċċali u kulturali, 2016.

² GU C 369, 11.10.2018, p. 132.

³GU C 369, 11.10.2018, p. 132. GU C 101, 16.3.2018, p. 79.

jigu mblukkati minn Stati Membri individwali sabiex huma jipprotegu r-rifugju fiskali tagħhom; jitlob għalhekk l-abolizzjoni tal-prinċipju tal-unanimità fost l-Istati Membri fi kwistjonijiet ta' taxxa sabiex isir progress fil-ġlied favur il-ġustizzja fiskali u jitnaqqas il-piż minn fuq iċ-ċittadini tal-UE;

Integrazzjoni tal-ugwaljanza bejn is-sessi fil-politiki tat-taxxa

33. Jistieden lill-Kummissjoni u lill-Istati Membri jwettqu valutazzjonijiet tal-impatt regolari fir-rigward tas-sessi tal-politiki fiskali minn perspettiva tal-ugwaljanza bejn is-sessi, b'fokus fuq l-effett multiplikatur u preġudizzju impliċitu biex jiżguraw li ma jkunx hemm preżenti diskriminazzjoni diretta jew indiretta fl-ebda politika fiskali fl-UE;
34. Jistieden lill-Istati Membri jikkondividu l-aħjar prattiki rigward id-disinn tas-swieq tax-xogħol u s-sistemi ta' tassazzjoni tagħhom, bil-ghan li jgħinu fit-tnaqqis tad-differenza bejn il-pagi tal-irġiel u n-nisa u d-diskrepanza fil-pensjonijiet, ħaża li għalhekk jista' jkun li tippromwovi trattament aktar ġust u ugwali bejn l-irġiel u n-nisa fi kwistjonijiet ta' taxxa;
35. Ifakk lill-Kummissjoni li, minn mindu t-Trattat ta' Lisbona inkorpora fil-liġi primarja l-Karta tad-Drittijiet Fundamentali, hija marbuta bil-liġi biex tippromwovi l-ugwaljanza bejn is-sessi fil-politiki u l-azzjonijiet tagħha;
36. Jirrikonoxxi li huwa importanti li l-organizzazzjonijiet tad-drittijiet tan-nisa u s-settur komunitarju jkollhom rwol ewlieni fl-iżvilupp tal-politika pubblika, inkluż rigward l-impatt tal-politika tat-tassazzjoni fuq l-ugwaljanza bejn is-sessi; jirrikonoxxi l-isfidi finanzjarji li qed jiffaċċaw l-organizzazzjonijiet tan-nisa u dawk komunitarji f'hafna Stati Membri b'rīzultat ta' deċennju ghaddej bil-politiki ta' awsterità; jistieden lill-Istati Membri kollha li naqqsu l-infiq tul id-deċennju li għaddha biex iġibu lura l-livell ta' finanzjament tas-settur komunitarju tan-nisa għal-livell ta' qabel l-2008;
37. Jirrikonoxxi li ħafna gruppi ta' attivisti u tas-soċjetà civili jħossu li qed jitwarrbu mid-diskussjonijiet dwar il-politika tat-tassazzjoni minħabba n-nuqqas ta' għarfien espert u li b'hekk gruppi mill-oqsma tal-industria u l-finanzi għandhom rappreżentanza jezda fil-proċessi konsultattivi relatati mal-ibbaġitjar f'hafna Stati Membri; jistieden lill-Istati Membri jindirizzaw din il-kwistjoni billi jipprovd edukazzjoni dwar il-proċessi baġitarji flimkien ma' opportunitajiet għal konsultazzjoni ġewwina mas-soċjetà civili;
38. Jistieden lill-Kummissjoni biex taqdi l-obbligu legali tagħha ta' promozzjoni tal-ugwaljanza bejn is-sessi billi tintegra l-aspetti relatati mas-sessi fil-valutazzjonijiet tat-tfassil tal-politika tat-taxxa fundamentali mwettqa fi ħdan is-Semestru Ewropew; jissottolinja li r-reviżjonijiet tas-sistemi tat-taxxa tal-Istati Membri fi ħdan is-Semestru Ewropew, kif ukoll ir-rakkomandazzjoni speċifici għall-pajjiżi, jirrikjedu analiżżejjiet bir-reqqa fir-rigward tal-effetti fuq id-disparitajiet soċjoekonomiċi bejn is-sessi, il-projbizzjoni tad-diskriminazzjoni u l-promozzjoni ta' ugwaljanza sostantiva bejn is-sessi u għandhom ukoll jindirizzaw il-ħtieġa għal miżuri istituzzjonali adegwati fil-livell tal-Istati Membri;
39. Jistieden lill-Kummissjoni tuża l-prioritajiet tal-istratgeġja Ewropa 2020 biex jingħelbu n-nuqqasijiet strutturali li hawn fl-ekonomija tal-Ewropa, jigu indirizzati d-differenza bejn il-pagi tal-irġiel u n-nisa u d-diskrepanza fil-pensjonijiet, jitjiebu l-kompetittività u

l-produttività tal-UE u tintrified ekonomija soċjali tas-suq sostenibbli li tkun ta' beneficiċċju għan-nisa u l-irġiel kollha;

40. Ifakkār fil-pożizzjoni tiegħu fir-rigward tal-proposta għal direttiva dwar ir-rapportar pubbliku għal kull pajjiż¹, li tipproponi miżuri ambizzjużi biex jitjiebu t-trasparenza fiskali u l-iskrutinju pubbliku tal-intrapriżi multinazzjonali, peress li dan jippermetti li l-pubbliku usa' jkollu aċċess ghall-informazzjoni dwar il-profitti li jsiru, is-sussidji meħuda u t-taxxi mħallsa fil-ġurisdizzjonijiet fejn joperaw; jirrakkomanda li l-analizi komprensiva tal-aspetti relatati mal-ġeneru titqiegħed fil-qofol ta' kull livell eżistenti u futur ta' riċerka u ta' politiki dwar il-ġustizzja fiskali, bil-ħsieb li tintlaħaq aktar trasparenza u obbligu ta' rendikont rigward it-taxxa; iħegġeg lill-Kunsill jilħaq ftehim komuni dwar il-proposta biex jidhol f'neozjati mal-istituzzjonijiet l-ohra sabiex jiġi adottat rekwiżit ta' rapportar pubbliku għal kull pajjiż, waħda mill-miżuri ewlenin biex tinstab aktar trasparenza dwar l-informazzjoni dwar it-taxxa ta' kumpaniji għaċ-ċittadini kollha; ifakkār fil-ħtieġa li l-Istati Membri jwettqu analizi kollaterali regolari tal-impatt materjali ta' dawn il-miżuri, inkluži l-analizijiet tal-preġudizzji relatati mal-ġeneru tal-politiki tat-taxxa, tal-abbiltà tagħhom li jiġbru d-dħul domestiku għall-iffinanzjar tad-drittijiet tan-nisa, fuq Stati Membri oħra u pajjiżi fil-faži tal-izvilupp, filwaqt li jirrikonoxxu li xi xogħol seħħ f'dan ir-rigward fil-qafas tal-Pjattaforma dwar Governanza Tajba fil-qasam tat-Taxxa;
41. Jinnota li l-ugwaljanza bejn is-sessi mhux biss hija dritt fundamentali tal-bniedem, iżda l-kisba tagħha tikkontribwixxi għal tkabbir aktar inkluživ u sostenibbli; jenfasizza li analizi tal-baġit rigward l-aspett tal-ġeneru tippermetti informazzjoni mtejba dwar l-impatt distribuzzjonali tal-investimenti pubblici fuq l-irġiel u n-nisa; jistieden lill-Kummissjoni u l-Istati Membri biex jimplimentaw l-ibbaġitjar skont il-ġeneru b'tali mod li jżomm rendikont espliċitu ta' x'proporzjon tal-fondi pubblici huma mmirati lejn in-nisa u jiżgura li l-politiki kollha għall-mobilizzazzjoni tar-riżorsi u l-allokazzjoni tan-nefqa jippromwovu l-ugwaljanza bejn is-sessi;
42. Jistieden lill-Kummissjoni tippromwovi prattiki tajba fuq il-politiki tat-tassazzjoni li jqisu l-impatt fuq il-ġeneru u jippromwovu l-ugwaljanza bejn is-sessi, b'mod partikolari fejn jidħlu t-tassazzjoni tal-introjtu tal-unitajiet domestiċi u l-VAT; jistieden lill-Kummissjoni tinkludi analizi tal-aspetti relatati mal-ġeneru fir-rapport annwali tagħha dwar ix-Xejret ta' Tassazzjoni fl-Unjoni Ewropea;
43. Jiddispjaċih li l-ugwaljanza bejn is-sessi ma ġietx rikonoxxuta bħala priorità orizzontali fil-qafas finanzjarju pluriennali 2021-2027 u jemmen li dan imur kontra l-prinċipju tal-integrazzjoni tal-perspettiva tal-ġeneri fl-Artikolu 8 tat-TFUE; iħegġeg lill-istituzzjonijiet tal-UE biex jintegraw b'mod immedjat l-ibbaġitjar skont il-ġeneru fir-rigward tad-dħul u l-infifq fil-proċess baġitarju, f'konformità mal-obbligu tal-integrazzjoni tal-ugwaljanza bejn is-sessi tal-UE;
44. Jistieden lill-Istati Membri jħarsu l-obbligu legali tagħhom fil-qafas tal-Karta tad-Drittijiet Fundamentali, li jippromwovu l-ugwaljanza bejn is-sessi meta jimplimentaw id-dritt tal-Unjoni u meta jimplimentaw il-politiki nazzjonali li huma rregolati mid-dritt tal-Unjoni;

¹ Testi adottati, P8_TA(2017)0284.

45. Jissottolinja li huma meħtieġa aktar riċerka u ġbir aħjar ta' data diżagggregata skont is-sessi fir-rigward tal-effetti distributtivi u allokattivi differenzjati skont il-ġeneru tas-sistema tat-tassazzjoni; jistieden, b'mod partikolari, lill-Istati Membri biex jiġbru d-data fiskali fuq baži individwali u mhux biss abbaži tal-unitajiet domestiċi, u biex jeliminaw il-lakuni fid-data li jirrigwardaw il-ġeneru b'rabta mal-mudelli ta' konsum u l-użu minn rati mnaqqsa, mad-distribuzzjoni tal-introjtu intraprenditorjali u l-ħlasijiet tat-taxxa relatati, u mad-distribuzzjoni tal-ġid nett, l-introjtu kapitali u l-ħlasijiet tat-taxxa relatati;
46. Jiddispjaċih li l-maġgoranza tal-Istati Membri jonqsu milli jiġbru jew jevalwaw data individwalizzata dwar it-taxxa fuq l-introjtu u ħafna Stati Membri għadhom qed jiġbru d-data biss fil-livell tal-unitajiet domestiċi, minħabba dispozizzjonijiet dwar taxxa kongunta;
47. Iheġġeg lill-Istati Membri jfasslu struttura xierqa ta' incenċivi bbażati fuq beneficiċċi fiskali li thaddan il-miżuri politici kollha u li theġġeg lin-nisa migranti biex (jerġgħu) jimpenjaw ruħhom fit-taħrif jew jidħlu għal impjieg;
48. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

OPINJONI TAL-MINORANZA

Anna Záborská u Brian Hayes f'isem il-Grupp tal-PPE

Il-Partit Popolari Ewropew huwa s-sostenitur tal-familji Ewropej u d-dritt tagħhom li jagħżlu s-sistema ta' tassazzjoni li tirrifletti ċ-ċirkostanzi tagħhom. Aħna ma nistgħux nivvutaw favur ir-rapport li jiċhdilhom dan id-dritt.

Dan ir-rapport ma jindirizzax is-sors ta' inugwaljanza. Minflok, huwa jirrappreżenta b'mod falz il-politiki tat-taxxa bhala diskriminatorji u jikser il-prinċipju tas-sussidjarjetà. Aħna nirrifjutaw dan l-approċċ u nitolbu tfassil tal-politika responsabbi li jtejjeb l-strumenti għal opportunitajiet ugwali għan-nisa kollha fis-suq tax-xogħol.

Il-PPE għandu aġenda ambizzjuża dwar id-drittijiet tan-nisa. Aħna nirrakkomandaw bil-qawwa l-ugwaljanza tan-nisa u l-irġiel, nagħmlu aktar sforzi għall-implimentazzjoni tal-leġiżlazzjoni eżistenti li tindirizza d-distorsjonijiet fis-suq tax-xogħol u niġġieldu kull forma ta' diskriminazzjoni tan-nisa fuq il-post tax-xogħol, fl-edukazzjoni u fil-ħajja pubblika. Aħna nemmnu fi tfassil tal-politika bbażata fuq l-esperjenza u nappoġġjaw b'mod konsistenti l-ġbir tad-data. Fl-istess hin, il-PPE dejjem mexxa l-gwerra kontra l-faqar b'soluzzjonijiet sistematici, immirati u effettivi filwaqt li jirrispetta l-prinċipji tal-proporzjonalità u tas-sussidjarjetà tal-UE.

INFORMAZZJONI DWAR L-ADOZZJONI FIL-KUMITAT RESPONSABBLI

Data tal-adozzjoni	21.11.2018
Riżultat tal-votazzjoni finali	+: -: 0:
Membri preženti ghall-votazzjoni finali	Daniela Aiuto, Hugues Bayet, Pervenche Berès, Malin Björk, Vilija Blinkevičiūtė, Anna Maria Corazza Bildt, Thierry Cornillet, Markus Ferber, Giuseppe Ferrandino, Iratxe García Pérez, Stefan Gehrold, Sven Giegold, Roberto Gualtieri, Brian Hayes, Anna Hedh, Gunnar Hökmark, Mary Honeyball, Teresa Jiménez-Becerril Barrio, Wolf Klinz, Agnieszka Kozłowska-Rajewicz, Georgios Kyrtatos, Werner Langen, Olle Ludvigsson, Florent Marcelllesi, Barbara Matera, Marisa Matias, Costas Mavrides, Alex Mayer, Angelika Mlinar, Luděk Niedermayer, Maria Noichl, Stanisław Ożóg, Dimitrios Papadimoulis, Pina Picierno, João Pimenta Lopes, Terry Reintke, Dariusz Rosati, Anne Sander, Molly Scott Cato, Pedro Silva Pereira, Peter Simon, Michaela Šojdrová, Paul Tang, Ramon Tremosa i Balcells, Ernest Urtasun, Marco Valli, Tom Vandenkendelaere, Miguel Viegas, Jakob von Weizsäcker, Elissavet Vozemberg-Vrionidi, Jadwiga Wiśniewska, Anna Záborská
Sostituti preženti ghall-votazzjoni finali	Biljana Borzan, Matt Carthy, Mady Delvaux, Lívia Járóka, Urszula Krupa, Paloma López Bermejo, Clare Moody, Mylène Troszczynski, Monika Vana, Julie Ward, Lieve Wierinck
Sostituti skont l-Artikolu 200(2) preženti ghall-votazzjoni finali	Marco Affronte, Birgit Collin-Langen, Ádám Kósa

VOTAZZJONI FINALI B'SEJHA TAL-ISMIJIET FIL-KUMITAT RESPONSABBLI

41	+
ALDE	Wolf Klinz, Angelika Mlinar, Ramon Tremosa i Balcells, Lieve Wierinck
EFDD	Daniela Aiuto, Marco Valli
GUE/NGL	Malin Björk, Matt Carthy, Paloma López Bermejo, Marisa Matias, Dimitrios Papadimoulis, João Pimenta Lopes, Miguel Viegas
S&D	Hugues Bayet, Pervenche Berès, Vilija Blinkevičiūtė, Biljana Borzan, Mady Delvaux, Giuseppe Ferrandino, Iratxe García Pérez, Roberto Gualtieri, Anna Hedh, Mary Honeyball, Olle Ludvigsson, Costas Mavrides, Alex Mayer, Clare Moody, Maria Noichl, Pina Picierno, Pedro Silva Pereira, Peter Simon, Paul Tang, Julie Ward, Jakob von Weizsäcker
Hodor/AHE	Marco Affronte, Sven Giegold, Florent Marcellesi, Terry Reintke, Molly Scott Cato, Ernest Urtasun, Monika Vana

10	-
ECR	Urszula Krupa, Stanisław Ożóg, Jadwiga Wiśniewska
ENF	Mylène Troszczynski
PPE	Anna Maria Corazza Bildt, Stefan Gehrold, Gunnar Hökmark, Werner Langen, Anna Záborská, Michaela Šojdrová

15	0
ALDE	Thierry Cornillet
PPE	Birgit Collin-Langen, Markus Ferber, Brian Hayes, Teresa Jiménez-Becerril Barrio, Lívia Járóka, Agnieszka Kozłowska-Rajewicz, Georgios Kyrtos, Ádám Kósa, Barbara Matera, Luděk Niedermayer, Dariusz Rosati, Anne Sander, Tom Vandenkendelaere, Elissavet Vozemberg-Vrionidi

Tifsira tas-simboli użati:

- + : favur
- : kontra
- 0 : astensjoni